

ҚЫРГЫЗ ТИЛИНДЕГИ БАШ КИЙИМДЕР ЖАНА АНЫН СЕМАНТИКАСЫ

ГОЛОВНЫЕ УБОРЫ И СЕМАНТИЧЕСКИЕ ЗНАЧЕНИЯ В КЫРГЫЗСКОМ ЯЗЫКЕ

NAMES OF HEADWEAR IN THE KYRGYZ LANGUAGE AND THEIR SEMANTICS

Аннотация: Макалада кыргыз тилиндеги баш кийимдер жана алардын атальышына көңүл бурулуп, лингвистикалык бағытта анализ жасоого аракет көрүлөт. Ошондой эле текстеши тилдердеги карым-катьшы тууралуу да маалымат берилип, баш кийимдердин лексико-семантикалык өзгөчөлүгүнө анализ жүргүзүлөт.

Түйүндүү сөздөр: тарыхый лексикология, лексика, семантика, тарых, түрк тилдери, кыргыз тили, кийим-кечек.

Аннотация: В статье уделяется внимание лингвистическому анализу одежды кыргызского языка и их названиям. Также даётся информация о взаимоотношении языков и анализируется лексико-семантическое особенности головных уборов.

Ключевые слова: историческая лексикология, лексика, семантика, история, тюркские языки, кыргызский язык, обряды.

Annotation: The article draws attention to headwear, their names in the Kyrgyz language, and there is a desire to do analysis in the linguistic direction. Also, information is given on some of the links of languages from one group, with the help of which the lexicosemantic feature of the headwear names is analyzed.

Key words: Historical lexus, semantics, history, turkish language, kyrgyz language, clothing material

Тил дайын коом менен байланышта каралат. Демек, коом өнүгүп өскөн сайын тилде да өзгөрүүлөр болуп турат. Ал эми тилдин сөздүк составын иликтөө ар кандай бағытта болоору белгилүү. Бүгүнкү күндүн талабына ылайык ар бир элдин тилиндеги терминдерди тактоо, этимологиясын аныктоо, башка тилдер менен салыштырып изилдөө тил илиминде абадан күч алды.

Улуттук кийим-кечелердин атальышы бир эле тилчи окумуштуулардын эле эмес, тарыхчылардын, этнологдордун, ошондой эле археологдордун көңүлүн буруп келет. Ар бир элдин тилиндеги кийим-кечелер жана алардын жасалуу жолу, материалдары жана башка өзгөчөлүктөрү ошол элдин руханий байлыгы жана басып өткөн тарыхы десек жаңылыштайбыз. Кийим-кечелердин ичинен оболу баш кийимдерге токтоло кетсек.

Улуттук кийим-кечелердин ичинен көрүнүктүүлөрүнүн бири баш кийим болуп саналат. Кыргыз элинде баш кийимдин сырткы келбетине, материалы-

на, керек болсо кооздолгонуна карап, анын коомдогу ордун, кайсы уруудан экенин, ал тургай кайсыл бир абалды, шартты түшүнө билишкен. Мисалы, башына кара жоопук салынуу кыргыз элдинде жамандыктын белгиси катары көрсөтүлүп, чон жоготууну, аза күтүнү түшүндүргөн. Калпак, тумак, тебетей, топу, элечек, жоопук жана башка эркектердин жана аялдардын баш кийимдери жана алардын семантикалык өзгөчөлүгүн караганыбызда бир топ маалыматтарга ээ болдук.

Калпак – 1. Ак кийизден төбөсүн бийик, төрт кыйык, этегин жазы кылып, түрүп, кайырып коюуга ылайыкталып жасалган улуттук баш кийим. *Манас, Манас болду эми, Манас атка конду эми, Ак калпакты кийди эми* (“Манас”). 2. Жалпы эле башка кийилүүчү женил баш кийим, шляпа. [1. 744-б.]. Көбүнчө ак кийизден жасалгандыктан ак калпак деп аталат. Алгач агыш (боз) кызгылт түстөгү кылчык, кийин ак уян жүндөн жасалган. Алгач бышырылган даяр кийизден төбөсү бийик, этеги тегерек бычылып, оймо-чийме

түшүрүлбөй, төбөсүнөн чок чыгарылбай, анча коодолбой даярдалган болсо, бара бара формасы жана көрүнүшү өзгөрүп, ар түрдүү боло баштаган. “Айры калпак”, “Тилик калпак”, “Туюк калпак” жана башка бир топ түрлөрү кездешет. Ал тургай калпактын ар бир деталынын да өзүнчө аталаши бар.

Малакай – жүнү ичине каратылып териден тигилген баш кийим. *Каалганын жанында малакайын баса кийиген, тоо эчкинин терисинен жасалган жаргак шымчан бир киши отураг* (Байтемиров). [2. 212-б.]. Көбүнчө карыялар кийишкен. Уктаарда кийип жаткан, башты жылуу сактаган. Өсүмдүктөрдүн боёгу менен боёлгон.

Селде – I диндик кызматта жүргөн адамдар башына чалып, орнуп алуучу узун ак кездеме; ошол ак кездемеден чалып жасалган баш кийим. *Селделери башында* (“Манас” С.О.) [3. 428-б.]. Бул термини казак-кыргыз тилдерине иран тилдеринен оошуп келген. Ал салтуу баш кийим болбогондуктан, сейрек кездешет. Аны диний кызматкерлер 19-кылымдан ушул мезгилге чейин диний майрам, ырым-жырымдоо учурларында кийгендиги маалым. Казакча “Кочко – молдоролор баштарына орогон ак мата, чалма” деген аныктама берилсе (Казак тилинин түшүндүрмө сөздүгү, 1985, 229), кыргыз тилинде иран өздөштүрүлгөн сөзү катары “чалма, баш кийим” деген бүтүм чыгарылган (4. 670).

Тумак – кандайдыр бир тери ичтелип жасалган жумшак, кулакчындуу жылуу баш кийим. *Башына түлкү тумак кийген кызыл жигит* (Жантөшев). [5. 595-б.]. Баш кийим катары кыргыздарда дайыма колдонулуп келген. Ал өзүнүн түзүлүшү боюнча жалпы жолунан түрк элдернидеги тумак, кулакчын баш кийимдерине окшош келген. Аба ырайы жылуу болуп турганда анын кулакчындарын, желкесин төбөгө көтөрүп байлап алышкан. Ал эми ызгардуу суук, борошо мезгилдери аларды түшүрүп, кулакчындарын керек болсо ээктин астына бүчүлөп алышкан. Элдик оозеки чыгармачылыкта жана айрым тарыхый изилдөөлөрдө кездешкенин эске ала турган болсок, бул терминдин пайда болушу бир топ мезгилди камтыганын баамдай алабыз. Түрк тилдүү элдерде тыбыштык жактан гана өзгөрүүгө учурал калган. Мисалы казак тилинде “тымак”, кыпчактарда “тумок”, уйгурларда “тумак” ж.б. Кыргыз тилинде “кулакчын” деп да аталаат, баш-кырларда болсо “колаксын”, татарларда “колакчын” деп айтылып, жаныбарлардын терисинен даярдалган. Түрк тилдүү элдерде ар түрдүү болуп аталааны менен жаныбарлардын терисинен даярдалган. Аталаши гана айырмаланып, уч талаа формасында бычылып, тигилишинде жалпылык болгон. Тумактын орто кылымдардагы аталаши «бөрк», балким «сукарлаж бөрк» тумактын өзү болушу ыктымал. Макмуд Кашаринин сөздүгүндө баш кийимдер жалпысынан бөрк деп берилип, “су”-аскер, “карлаж”- борошо сөздөрү аркылуу чечмеленет. Демек, “сүкта кийиүүчү аскер баш кийими” деген маанини билдириген. Кыргыз тилинин сөздүгүндө **бөрк** – төбөсү бийик тебетей. **Бөрк ал десе, баш кескен** (“Семетей” С.К) [6. 316-б.] деп берилген.

Орто Азиянын түрк элдеринде тараган тебетей, телпек, малакай, кулакчын деген баш кийимдер тумактын негизинде пайда болуп, жаны жана соңку та-

рыхый мезгилдери ар бири өз алдынча турукту формулага ээ болгон. Тумактын-бөркүн келип чыгышын түрк-монгол элдеринин бөрү мифологиясы менен түздөн түз байланышта изилдөө жемиштүү болот деген ойдобуз. Анткени бөрү түрк-монгол урууларныда, алардын ичинде кыргыздарда тотемдик жаныбар. Ага өзгөчө маани берип, ыйык көрүшкөн да, ага окшошууга аракет кылышкан. Мындаи көрүнүш дүйнөнүн көп элдеринин этно маданий тарыхында орун алып келген. Ошол себептен тумактын-бөркүн жалпы келбетине окшостурулуп тигилген. Бул демек, бөрүгө сыйынуу. Алгач мындаи баш кийимдерди баары эле кийип жүргөн эмес, кандайдыр бир ак сөөк же эл башкарған өкүмдәрлар гана кийип жүргөн деген маалыматтар бар. “**Бөрк**” сөзүнүн келип чыгышын “бөрү” сөзү менен генетикалык жактан байланышта каралган. Бүгүнкү күндө тумак түрк элдер арасында климаттык шарты суук аймактарда колдонулуп, фонетикалык жактан тыбыштык өзгөрүүлөргө гана учурал аталаып келет.

Тебетей – кыруусуна көрпө же аң терилери (түлкү, суусар, кундуз ж.б. териси) салынып тигилген жылуу баш кийим. *Бир тутам уку тагынган, кундуз тебетей кийиген Атабектин кызы Кылымкан* (Жантөшев). [7.521-б.]. Бул термин түрк тилдеринде “**бөрк**”-“тебетей” формаларында колдонулат. Кыргыз тилинде да “**бөрк**”сөзү сакталып калган, бирок анын кийинки өзгөрүүсүндө пассивдешип, ордун толугу менен “тебетей” сөзү ээлеп, активденгендигин “**Бөрк ал десе, баш алган**” деген фразеологизм далилдеп турат.

Топу – Жука тигилген женил баш кийим. Сайма топу. Ала топу. Кызыл топу (Ашубаев). [8. 574-б.]. Ар кандай кездемелерден төбөсү кууш бычылып, бүйрө тигилип, ак кездеме менен ичтөлгөн. Кыз-келиндер ар түрдүү шуру, ақак, бермет таштар менен кооздоп, төбөсүне үкү тагышкан. Жәэктерин кооздоп, сайма сайып алышкан. Ал эми әркектердиң түстүү кездемелерден тигилип, кооздукту талап кылган эмес. Калпак менен тебетейдин ичинен кие турган тегерек топуну “ичмек топу” дешкен. [9.]

Кыз балдардын топусун “такыя топу” деп аташкан. Бул сөз кыргыз тилинде колдонулганьыгы, кийинчөрөк “топу” сөзүнө еткөндүгүн төмөнкү факты далилдеп турат: Кызыл, кызыл кыялар, кыргыз аны уялар, **такыясын** колго алып, кыз жигитти кубалар (Калыгул). Ал кызыл, жашыл, көп өндүү ачык түстүү кыжымылардан тегерек тигилип, төрт талаа болуп жәэктелген. Төбөсү томпок, ортосу учтураак келген. Мунун “бүйүрмө топу”, “кайырма топу”, “макабай топу” (малакай) сыйкату түрлөрү бар.

Аялдарга тиешелүү эң кенири тараган баш кийим бул – жоолук. **Жоолук**- аялдар башына салынуучу ар түрдүү төрт чарчы кездеме же токулган оромол. [10. 576-б.]. Ар түрдүү кездемелерден жасалгандыктан, ошого жараша да аталаат. Мисалы, жибек жоолук, жүн жоолук, шалы жоолук, бөртмө жоолук. Ак шайы жоолук колго алып, Булгасаң боло, Алымкан.(Токтогул).

Элечек – Ак кездемеден тегерете кат-кат кылып оролгон аялдардын баш кийими. Ак байбиче Чыйырды Ак элечек оронуп (“Манас”). [11. 846-б.]. “Элечек”

БИШКЕК ГУМАНИТАРДЫК УНИВЕРСИТЕТИНИН ЖАРЧЫСЫ

терминин К.Карасаев иран элементи катары карап, кыргыз аялдарынын оромо баш кийими катары баа берет: Торко элечек оронуп, той башкарған, энекем (К.Карасаев, 1996, 841).

Кыргыз совет энциклопедиясында төмөндөгүдөй берилген: элечек, элеки, каляк (фарсча илачаг – ханышанын баш кийими) – кыргыз аялдарынын баш кийими. 25 метрче жука ак кездеме (стампул, даки) узунунан эки катталып, башка кийилген кеп такыянын сыртынан улам астыңы катмарынын чети көрүнүп турғандай болуп, кабатталып оролот. Оромдун учтары төөнөгүч менен бекитилип, үстүнөн тартма оролот да, 25-30 см бийиктике бүт ором тикесинен тегизделип туруп, сол жак кабаттары тегерек оромдун ичинен көздөй киргизилип, он жак кабаты сол жакка жыгылып, тартмалын сыртына (кәэде асты жагына) бекитилет. Элечектин негизги бөлүктөрү кеп такыя, сала коймо, ээк алмай, бүркөнчүк (улгайган аялдардын ээгинин алдынан сыртынан оролгон чоң жоолугу), тартма (башка түстүү же сایмаланган 10 смче жазы чүпүрөк) же кыргак (өз ара туташтырылып, наар түшүрүлгөн күмүш алкак). Элечектин тартасты шуру, мончок менен, жәэги күмүш желбирөөчтөр менен кооздолушу мүмкүн.

Кыргыз элечегинин formasы ором ыкмасы боюнча жергилиттү өзгөчөлүккө ээ. Анын кара элечек, каза элечек, чоң элечек, токол элечек деген түрлөрү да болгон. 19-кылымдын ақырынан элечек кийүү азайып, азыр эл арасында өтө сейрек кездешет. [12. 551-б.]

Баш кийимди тигүүдө жана кийүүдө аймактык өзгөчөлүктөр байкалат. Ар бир жашаган аймакка, климаттык шартка карап, кийим-кечелерди да ошого ылайыкташтырып тигип алышкан. Кыргыз эли да эзелтен көчмөн эл болгондуктан жогорудагы баш кийимдерди да жашоо шартка ылайыкташтырганы эл арасында айтылып келет. Ал эми бүгүнкү күнде булардын көпчүлүгү эл арасында кенири колдонбондуктан, айрымдары пассивдүү лексиканы түзүүдө. Сөздөрдүн активдешүүсү же пассивге айланышы тарыхый лексикологиянын милдети болуп, тарых, адабият таануу, этнография, археология сыйктуу илимдин башка тармактарына да таянат.

Жыйынтыгында, баш кийимдердин изилдениши, жалпы эле кийим-кечелердин атальышы илимдин бир топ тармактарында колго алынып, дагы да толуктоолор киргизилет деген ойдобуз.

Адабияттар

1. Антипина К.И., Көчкүнов А.С. Кыргыздардын элдик кийимдери. -Анкара, 2004. 212-б.
2. Карапаев О. К., Эралиев С.Н. Кыргыз этнографиясы боюнча сөздүк. -Б., Бийиктик, 2005.
3. Кыргыз тилинин түшүндүрмө сөздүгү [Текст] -Ф., Мектеп, 1969, 778 бет.
4. Кыргыз тилинин сөздүгү. I бөлүк.- Б., 2011, 891бет
5. Кыргыз тилинин сөздүгү. II бөлүк.- Б., 2011, 880 бет
6. Кыргыз Совет Энциклопедиясы [Текст] 5-6-том. -Ф., 1980, 656 бет.
7. Махмуд Кашигари «Түрк тилинин сөздүгү» [Текст] (МК ТТС) Кыргыз тилине көтөргөндөр: Т.Токоев, К. Кошмаков, -Б., 2011, 906 бет.